

**Minuti tal-Wieġed u Sittin laqgħa tas-Sitt Kunsill Lokali Nadur
Nhar il-Ħamis, 3 ta' Marzu 2011 fis-7:00 p.m.**

Laqgħa b'Urgenza

Preżenti:-

Miriam Portelli
Charles Said
Maria Natoli
Rita Mifsud

Sindku
Viċi Sindku
Kunsillier
Kunsillier

Rita Mifsud Attard

Segretarju Eżekuttiv

-
1. **Bidu tal-laqgħa.** Il-laqgħa bdiet b'talba u tmexxiet mis-Sindku Miriam Portelli.
 2. **Urgenza.** Din il-laqgħa ssejtnet b'urgenza sabiex jiġi diskuss il-permess ta' daqq ta' live bands barra fuq il-palkijiet matul il-ġranet tal-Karnival. Il-Kunsill irċieva email mingħand is-Supritendent tal-Pulizija Martin Sammut fejn indika li l-pulizija ser jagħtu permess għall-"live bands" fuq il-palkijiet sas-2:00 a.m. bejn is-Sibt filgħaxija u l-Ħadd filgħodu. Fl-email tiegħu indika ukoll li dan il-permess jingħata jekk dejjem ma jkunx hemm ilmenti mingħand il-ġirien. Il-Kunsilliera preżenti wrew ix-xewqa li s-Sibt filgħaxija il-bands jingħataw permess sa l-4:00 ta' filgħodu peress li din hija attività ta' darba fis-sena. Dan wara li is-sidien tal-ħwienet u bars talbu għal dan il-ħin. Il-ġranet l-oħra ma jidherx li hemm problemi ta' ħin. Għalhekk gie deċiż li l-Kunsill jitlob lill-pulizija sabiex jagħmel konċessjoni għal din l-attività u jingħata permess sa l-4:00 a.m.

Il-laqgħa ntemmet fl-7:35 p.m.